

## महाराष्ट्र शासन

नगर विकास विभाग,

शासन निर्णय क्रमांक:- संकीर्ण.ठामपा-२०१०/२२२/प्र.क्र.५६/नवि-२३

मंत्रालय, मुंबई-४०० ०३२.

दिनांक :- ३१ जानेवारी, २०११.

- संदर्भ :-** १) महाराष्ट्र शासन, वित्त विभाग, शासन निर्णय क्र.वाहन -१०.०३/ प्र.क्र.७२ /०३/  
विनियम, दि. ३ ऑक्टोबर, २००३  
२) महाराष्ट्र शासन, वित्त विभाग, शासन निर्णय क्र.वाहन -१०.०८ /प्र.क्र.१० /०८/  
विनियम, दि. २१ जुलै, २००८

### प्रस्तावना :-

राज्य शासनाने संदर्भाधीन क्र. १ व २ येथे नमुद केलेल्या शासन निर्णयान्वये शासनाच्या विविध पदाधिकारी/अधिकारी यांच्या करीता वाहन खरेदी करण्याकामी वित्तीय मर्यादा विहित केलेली आहे. याच धर्तीवर राज्यातील महानगरपालिकांचे महापौर तसेच नगरपालिका / नगरपंचायतीचे नगराध्यक्ष यांच्या वापरासाठी खरेदी करावयाच्या वाहनांबाबत वित्तीय मर्यादा घोषित करण्याची मागणी सातत्याने शासनाकडे येत होती. त्या अनुषंगाने महापौर आणि नगराध्यक्ष यांच्यासाठी वाहन खरेदी करण्यानुषंगाने महानगरपालिका व नगरपालिका यांच्या वर्गीकरणाप्रमाणे वित्तीय मर्यादा ठरविण्याची बाब शासनाच्या विचाराधीन होती. या संदर्भात विचारांती शासन पुढील प्रमाणे निर्णय घेत आहे.


**शासन निर्णय :-** राज्यातील महानगरपालिकांचे महापौर तसेच नगरपालिका / नगरपंचायतीचे नगराध्यक्ष यांच्यासाठी नविन वाहन खरेदी करण्याबाबत खालीलप्रमाणे वित्तीय मर्यादा विहित करण्यात येत आहे.

अ.क्र.	पदाधिकारी यांचा तपशिल	वाहनांचा प्रकार	वित्तीय मर्यादा
१	२	३	४
१	"अ", "ब" व "क" वर्ग महानगरपालिकांचे महापौर	त्यांच्या पसंतीनुसार तथापि, रकाना क्र.४ मध्ये विहित केलेल्या विनिर्दिष्ट किंमत मर्यादेत	रु.७.५० लक्ष पर्यंत
२	"ड" - वर्ग महानगरपालिकांचे महापौर व "अ" वर्ग नगरपालिकांचे अध्यक्ष	वरील प्रमाणे	रु. ६.०० लक्ष पर्यंत
३	"ब" व "क" वर्ग नगरपरिषदांचे व नगरपंचायतीचे नगराध्यक्ष	वरील प्रमाणे	रु. ५.०० लक्ष पर्यंत

## अटी व शर्ती :-

१. महापौर किंवा यथास्थिती नगराध्यक्ष यांच्या करीता नवीन वाहन खरेदी करताना उक्त किंमत मर्यादे पर्यंतच वाहन महानगरपालिका / नगरपालिका यांनी त्यांच्या निधीतून खरेदी करावे.
२. वाहनाची खरेदी तसेच दुरुस्ती व देखभाल यासाठी शासनाच्या कोणत्याही योजनेतून खर्च करता येणार नाही तसेच यासाठी कोणत्याही प्रकारचे अनुदान व निधी देय राहणार नाही.
३. नवीन वाहनाची निवड करताना महानगरपालिका / नगरपालिका / नगरपंचायती कार्यक्षेत्रात सदर वाहनाच्या देखभाल व दुरुस्तीची सुविधा तसेच वाहनांच्या सुट्या भागांची (Spare Parts) उपलब्धता समाधानकारक असल्याची खातरजमा करण्यात यावी.
४. या शासन निर्णयात विहित वित्तीय मर्यादा हा शासन निर्णय निर्गमित झाल्याच्या दिनांकापासून लागू होतील.

महाराष्ट्राचे राज्यपाल यांच्या आदेशानुसार व नावाने.

  
( प्र.दे.पायघन )

कक्ष अधिकारी, महाराष्ट्र शासन.

प्रति,

- १) मा.मुख्यमंत्री महोदयांचे सचिव, मुख्यमंत्री सचिवालय, मंत्रालय, मुंबई -३२
- २) मा.राज्यमंत्री, नगरविकास विभाग यांचे खाजगी सचिव, मंत्रालय, मुंबई-३२
- ३) प्रधान सचिव (नवि-१) यांचे स्विच सहाय्यक, नगर विकास विभाग, मंत्रालय, मुंबई -३२
- ४) प्रधान सचिव (नवि-२) यांचे स्विच सहाय्यक, नगर विकास विभाग, मंत्रालय, मुंबई -३२
- ५) सर्व विभागीय आयुक्त
- ६) संचालक, नगरपरिषद प्रशासन संचालनालय, वरळी, मुंबई.
- ७) सर्व जिल्हाधिकारी
- ८) सर्व उप सचिव, नगर विकास विभाग, मंत्रालय, मुंबई-३२
- ९) सर्व महानगरपालिका आयुक्त
- १०) सर्व मुख्याधिकारी, नगरपालिका / नगरपंचायत
- ११) सर्व कार्यासन अधिकारी, नगर विकास विभाग, मंत्रालय, मुंबई-३२
- ✓ १२) कक्ष अधिकारी, (संगणक शाखा) नगर विकास विभाग, मंत्रालय, मुंबई-३२
- १३) निवड नस्ती, नवि-२३